

## ૨૦. રાધેના શ્યામની

રાધેના શ્યામની ને સીતારામની હરદમ ધૂન મચાવો રે  
હરદમ ધૂન મચાવો મારા વ્હાલા  
શામળાને ખૂબ નચાવો રે ...રાધેના શ્યામની  
અવસરીયો રૂડો આજે મળ્યો છે  
મળે ન ફરી ફરી આવો રે ...રાધેના શ્યામની  
માટે જ સૌએ કમર કસીને  
હેતે હરિના ગુણ ગાવો રે ...રાધેના શ્યામની  
ઘટો રે ઘટમાં વસ્યો મારો વ્હાલો  
એમા તે વહેમ નહીં લાવો રે ...રાધેના શ્યામની  
શંકર કહે શ્યામ સુંદરને ભેટી  
જીવતા વૈકુંઠ જાઓ રે ...રાધેના શ્યામની

## ૨૧. રણછોડિયા

ઓ રણછોડિયા, ઓ રણછોડિયા તારો મુલક મારે જોવો છે... (૨)  
૬૦ લાખનો મુગટ ને સોનાની પાવડી  
જરી-કસબનો જામો, જોવો છે ...ઓ રણછોડિયા  
હીરાનાં કુંડળ ને માણેકનું તિલક  
કુલે-ભરેલી વાડી જોવી છે ...ઓ રણછોડિયા  
મીરાનો ગિરધર ને નરસૈયાનો સ્વામી  
બોડાણાનો વ્હાલો, મારે જોવો છે ...ઓ રણછોડિયા  
વલ્લભનો સ્વામી ને ગોપીઓનો પ્યારો  
અણુ-અણુમાં વસેલને જોવો છે ... ઓ રણછોડિયા